

“Təsdiq edirəm”
Azərbaycan Turizm İnstitutunun
Rektoru *k.e.d., prof., C.M.Cəfərov*
“30” dekabr 2011-ci il.

Azərbaycan Turizm İnstitutunun Elmi Şurası haqqında
ƏSASNAMƏ

1. Azərbaycan Turizm İnstitutuna ümumi rəhbərlik mövcud qaydada təşkil olunmuş və rektorun başçılıq etdiyi Elmi Şura tərəfindən həyata keçirilir. Elmi Şuranın səlahiyyət müddəti 3 ildir. Elmi Şuranın vaxtından əvvəl yenidən yaranması onun üzvlərinin ən azı 2/3 hissəsinin tələbi ilə həyata keçirilə bilər.
2. Elmi Şura Azərbaycan Respublikasının qanunvericiliyinə, “Təhsil haqqında” Azərbaycan Respublikasının Qanununa, Azərbaycan Respublikası Təhsil Nazirliyinin, Azərbaycan Respublikası Mədəniyyət və Turizm Nazirliyinin normativ hüquqi aktlarına, təlimat və metodiki göstərişlərinə, qüvvədə olan digər qanunvericilik aktlarına, “Ali təhsil müəssisəsinin Nümunəvi Nizamnaməsi”nə, ATİ-nin Nizamnaməsinə və bu Əsasnaməyə uyğun olaraq formalaşdırılır və fəaliyyət göstərir.
3. Tutduqları vəzifələrinə görə Elmi Şuranın tərkibinə ali təhsil müəssisəsinin rektoru (sədr), tədris işləri üzrə prorektoru (sədr müavini), prorektorlar, elmi katib, dekanlar, Azərbaycan Turizm İnstitutunun tərkibində fəaliyyət göstərən həmkarlar təşkilatının sədrləri (əməkdaşların və tələbələrin), şöbə müdirləri və Tələbə Elmi Cəmiyyətinin sədri daxil olur. Elmi Şuranın digər üzvləri Azərbaycan Turizm İnstitutunun professor-müəllim və elmi işçilərinin ümumi sayının 3-10 %-ni təşkil edir. Bu miqdar rektor tərəfindən professor-müəllim və elmi işçilərin sayından asılı olaraq müəyyənləşdirilir. Elmi Şuraya namizədlər fakültənin professor-müəllim və elmi işçilərin ümumi iclasında gizli səsvermə yolu ilə seçilir. Bundan əlavə Elmi Şuranın tərkibinin 3 - 10 %-ə qədər Azərbaycan Turizm İnstitutunun daxilindən İnstitutun rektoru tərəfindən ümumi sayə əlavə olaraq təyin edilə bilər. Professor-müəllim və elmi işçilərin ümumi sayının 2/3 hissəsi iştirak etdikdə iclas səlahiyyətli sayılır. Fakültəyə ayrılan yerlərə iştirakçıların 50 %-dən artıq daha çox səs toplayanlar Elmi Şuraya üzv seçilmiş hesab edirlər. Hər hansı bir əməkdaş Şura üzvlüyündən çıxdığı halda boşalan yeri həmin fakültənin (bölmənin) nümayəndəsi mövcud qaydada vaxtından əvvəl seçki keçirilməklə tuta bilər.

4. Elmi Şura Azərbaycan Turizm İnstitutunun tabe olduğu Azərbaycan Respublikası Mədəniyyət və Turizm Nazirinin göstərişinə əsasən yaradılır və tərkibi onun tərəfindən təsdiq edilir.
5. Azərbaycan Turizm İnstitutunun Elmi Şurası:
 - Azərbaycan Turizm İnstitutunun Nizamnaməsini qəbul edir, onda əlavələr və dəyişikliklər aparır, tələbələrin, müəllimlərin, əməkdaşların, doktorant, dissertant, və dinləyicilərin daxili intizam qaydalarını təsdiq edir.
 - Azərbaycan Turizm İnstitutunun strateji inkişaf proqramını təsdiq edir.
 - Hər il institutun fəaliyyəti barəsində rektorun hesabatını dinləyir.
 - Mütəxəssislərin, elmi-pedoqoji kadrların hazırlanması, onların ixtisaslarının artırılması və yenidən hazırlanması məsələlərinə baxır, bütün təlim-tərbiyə, elmi-tədqiqat və elmi-metodiki işləri ilə bağlı məsələləri həll edir.
 - Elmi Şuranın üzvləri içərisindən Şuranın katibini seçir, təhsil elmi-metodiki, sosial-iqtisadi və təsərrüfat fəaliyyətləri üzrə komissiyaları yaradır. Onların hesabatlarını dinləyir və müvafiq qərar qəbul edir.
 - Şuranın işini təşkil etmək, iclasları hazırlamaq və qərarların həyata keçirilməsinə nəzarət etmək məqsədi ilə Şura üzvləri arasından elmi katib seçir.
 - Fakültənin, kafedraların və Azərbaycan Turizm İnstitutunun digər struktur bölmələrinin yaradılması, ləğvi, yenidən təşkili barəsində məsələləri həll edir.
 - Vaxtaşırı fakültənin tədris, elmi-tədqiqat və tərbiyə işləri haqqında hesabatını dinləyir.
 - Professor və dosent elmi adlarının, eləcə də respublikanın fəxri ad və mükafatlarının, orden və medalların verilməsinə təqdim edir.
 - Kafedra müdirləri, professorları, dosentləri, baş müəllimləri, baş elmi işçiləri seçir və onların vaxtından əvvəl tutduqları vəzifələrindən azad olunmaları məsələsinə baxır.
 - Müstəsna hallarda, fakültə Elmi Şuraları olmadıqda və münaqişələr yarıdıqda rektorun qərarı ilə fakültə dekanı, professor, dosent, baş müəllim və assistentləri, elmi işçiləri seçir və onların vaxtından əvvəl azad olunmaları barəsində məsələlərə baxır.
6. Elmi Şura tədris ili və hər semestr üçün nəzərdə tutulmuş iş planı üzrə işləyir. Elmi Şuranın iş planı Şura iclasında müzakirə olunub qəbul edilir və rektor tərəfindən təsdiq edilir.
7. Tədris, elmi və tərbiyə işlərinin bütün məsələləri üzrə Elmi Şuranın qərarları açıq səsvermədə sadə səs çoxluğu ilə, professor-müəllim heyətinin, kafedra müdirlərinin, fakültə dekanı seçilməsi və geri çağırılması, professor, dosent və fəxri adların verilməsinə təqdimat zamanı isə müəyyən olunmuş qaydada gizli səsvermə yolu ilə qəbul edilir.

8. Elmi Şuranın qərar çıxarması üçün onun üzvlərinin ən azı 2/3 hissəsinin iştirakı vacibdir. Elmi Şurada iştirak edənlərin ümumi sayının 50 %-dən çoxu müzakirə olunan məsələnin lehinə səs verərsə qərar qəbul olunmuş hesab edilir.
9. Elmi Şuranın qərarları yalnız institutun rektoru tərəfindən təsdiq olunduqdan sonra qüvvəyə minir.
10. Elmi Şuranın qərarları iclasları protokollaşdırılır, Elmi Şuranın sədri və elmi katibi tərəfindən imzalanır və elmi katibdə saxlanılır.
11. Elmi Şuranın sədri Şuranın qərarlarının icrasının müntəzəm yoxlanılmasını təşkil edir və Şuranın üzvlərinə qəbul olunmuş qərarların yerinə yetirilməsi barəsində məlumat verir.
12. Əsaslı səbəblər olduqda, Elmi Şuranın qəbul etdiyi qərarın obyektiv olmadığı, qanunvericiliyə zidd olduğu müəyyənləşdirildikdə institutun Elmi Şurasının qərarı Mədəniyyət və Turizm Nazirliyi tərəfindən ləğv oluna bilər.
13. Əsasnamə Azərbaycan Respublikası Təhsil Nazirinin 10 noyabr 1997-ci il tarixli 792 sayılı əmri ilə təsdiq olunmuş "Ali təhsil müəssisəsinin Elmi Şurası haqqında Əsasnamə"yə və 21.11.2011-ci il tarixində qeydə alınmış Azərbaycan Turizm İnstitutunun Nizamnaməsinə uyğun hazırlanmışdır.